

سب سے بہتر وصیت

امام ابن تیمیہ / ترجمہ: عبدالحی

میرے علم کے مطابق، پیروی کی خواہش رکھنے والے کسی صاحب فہم کے لیے، اللہ تعالیٰ اور اس کے رسول صلی اللہ علیہ وسلم کی وصیت سے زیادہ مفید کوئی وصیت نہیں۔ ارشاد باری تعالیٰ ہے:

وَلَقَدْ وَضَعَيْتَ النَّذِيْنَ أُوتُوا الْكِتَابَ وَمِنْ قَبْلِكُمْ وَإِنَّا كُنَّا أَنَّقُوا اللَّهَ طَ (النساء: ۲۳) تم سے پہلے جن کو ہم نے کتاب دی تھی، انھیں بھی یہی ہدایت کی تھی

اور تم کو بھی ہدایت کرتے ہیں کہ خدا سے ڈرتے ہوئے کام کرو۔

اسی طرح آں حضرت صلی اللہ علیہ وسلم نے حضرت معاذؓ بن جبل کو یمن کی طرف روانہ کرتے وقت فرمایا: ”اللہ سے ڈرتے رہو جہاں کہیں بھی ہو، اور براہی کے بعد نیکی ضرور کرو جو اس کو منادے، اور لوگوں کے ساتھ اچھے اخلاق سے پیش آؤ۔ حضور صلی اللہ علیہ وسلم کے نزدیک حضرت معاذؓ کی بڑی قدر و منزلت تھی۔ آپؐ نے ان سے اپنے یتیم سواری پر ہم رکابی کی حالت میں فرمایا: ”اے معاذ! بخدا مجھے تم سے محبت ہے۔“ انھوں نے اس وصیت کو جامع سمجھا اور بلاشبہ یہ ہے بھی، بہت جامع، ساتھ ہی یہ قرآنی وصیت کی شرح بھی ہے۔

اس کی جامعیت یوں ہے کہ بندے پر دو قسم کے حقوق ہیں: ایک اللہ تعالیٰ کے، اور دوسرا بندوں کے۔ اس پر اللہ تعالیٰ کا جو حق ہے، اس میں بعض اوقات اس سے لازماً کوتا ہی سرزد ہوگی، یا تو کسی حکم کی بجا آوری میں یا ممنوعہ چیز کا رٹکاب کر کے۔ اس لیے آپؐ نے فرمایا: ”اللہ سے ڈرو جہاں کہیں بھی ہو۔“ جہاں کہیں بھی ہو، میں اس بات کی طرف اشارہ ہے کہ بندے کے لیے ظاہر اور پوشیدہ دونوں حالتوں میں تقویٰ اختیار کرنا ضروری ہے۔

پھر فرمایا: ”بُرَائِيٌّ کے بعد نیکی ضرور کرو جو اسے منادے ہے، اس لیے کہ مریض جب کوئی مضر چیز استعمال کر دیتی ہے، تو طبیب اسے ایسی چیز کے استعمال کا مشورہ دیتا ہے جو حضرت سے محفوظ رکھے۔ کیونکہ گناہ بندے کے ساتھ لازم و ملزم ہے، پس عقل مندوہ ہے جو برا نیکوں کو مٹانے کے لیے ہمیشہ نیکیاں کرتا رہے۔ نیکیاں بدیوں کی جنس میں سے ہوں، تو انھیں مٹانے میں زیادہ مؤثر اور کار آمد ہوں گی۔

گناہوں کے اثرات تین چیزوں سے زائل ہوتے ہیں: ایک توبہ، دوسراستے استغفار، اور تیسرا نیک اعمال۔ استغفار، چاہے تو بے کے بغیر بھی ہوتا اللہ تعالیٰ اس کی دعا کی قبولیت میں اسے بخش دیتا ہے، لیکن اگر توبہ و استغفار جمع ہو جائیں تو یہ کمال درجہ ہے۔ تیسرا نیک اعمال، جو گناہوں کا کفارہ یا کفارہ ظہار، یا حج میں بعض منوعہ چیزوں کے ارتکاب کا کفارہ، مثلاً: ۱- جانور کی قربانی، ۲- غلام آزاد کرنا، ۳- صدقہ و خیرات کرنا، ۴- روزے رکھنا۔

عام نیک اعمال بھی گناہوں کا کفارہ بنتے ہیں جیسا کہ حضرت عمرؓ سے حضرت حذیفہؓ نے فرمایا: ”انسان سے اپنے اہل و عیال اور مال و دولت کے معاملات میں مشغول رہنے کی وجہ سے ذکرِ الہی سے جو غفلت ہو جاتی ہے، نماز، روزہ، صدقہ و خیرات اور امر بالمعروف اور نبی عن المنکر کے کام انجام دینے سے وہ معاف ہو جاتی ہے۔ قرآن و سنت کے بے شمار شواہد بتاتے ہیں کہ پختگانہ نماز، صدقات اور دیگر اعمال صالحہ گناہوں کا کفارہ بنتے ہیں۔ ان اعمال کا اہتمام کرنے کی ضرورت ہے، اس لیے کہ انسان کی نشوونما کتنے ہی علمی و دینی ماحول میں ہوئی ہو، بلوغت سے مرتبہ دم تک جاہلیت کے بعض اعمال کا مرتبک ہو ہی جاتا ہے۔

ہر خاص و عام کے لیے جو چیز نفع بخش ہے اور اسے پریشانیوں سے نجات دلاسکتی ہے، وہ ہے گناہوں کا ارتکاب ہو جانے کے فوراً بعد نیکیاں کرنا جنہیں اللہ تعالیٰ نے اپنے آخری رسول صلی اللہ علیہ وسلم کے ذریعے انجام دینے کا حکم دیا ہے۔ اس کے علاوہ گناہوں کو جو چیزیں مٹاتی ہیں ان میں سے ایک قسم ان مصیبتوں اور پریشانیوں کی بھی ہے، جو انسان کو رنج و غم اور مالی، جسمانی و معنوی لحاظ سے پکننے والی تکالیف سے عبارت ہے، جن میں انسان کا اپنا کوئی عمل دخل نہیں ہوتا۔ رسول اللہ صلی اللہ علیہ وسلم نے اللہ کے حق کو بیان فرمانے کے بعد فرمایا: ”لوگوں کے

ساتھ اچھے اخلاق سے پیش آؤ، لوگوں کے ساتھ اچھے اخلاق سے پیش آنے کا خلاصہ یہ ہے کہ جو قطع تعلق کرے، اس کے ساتھ سلام کلام، عزت و اکرام، اس کے لیے دعا و استغفار اور اس کی تعریف کے ذریعے ہڑا جائے اور میل جوں رکھا جائے۔ جو محروم رکھے، اسے تعلیم و تعلم سے اور مالی اور غیر مالی ہر طرح سے فائدہ پہنچایا جائے۔ جو جان، مال یا عزت و آبرو کے لحاظ سے ظلم کرے اور نقصان پہنچائے، اس کو معاف کیا جائے۔ ان میں سے کچھ چیزیں تو واجب ہیں اور کچھ مستحب اور مرغوب۔ خلق عظیم کی حقیقت یہ ہے کہ انسان وہ چیزیں انجام دے جو اللہ کو پسند ہیں۔

رسی یہ بات کہ یہ تمام چیزیں اللہ کی وصیت کیوں کر ہیں، تو وہ اس لیے کہ اللہ کے خوف اور تقویٰ میں ہر وہ چیز شامل ہے جس کے ختنی طور پر کرنے کا، یا اس سے رُک جانے کا اللہ نے حکم دیا ہے۔ لیکن چونکہ بسا اوقات تقویٰ سے مراد حسن اللہ کے عذاب کا ڈر لیا جاتا ہے، اس لیے حدیث معاوٰ میں لفظ تقویٰ کی شرح بیان ہوئی ہے۔ اسی طرح حضرت ابو ہریرہؓ نے تقویٰ کی شرح یوں روایت کی ہے: ”رسول اللہ صلی اللہ علیہ وسلم سے پوچھا گیا کہ زیادہ تر کون سی چیز لوگوں کے جنت میں داخلے کا سبب بنے گی؟ آپؐ نے فرمایا: تقویٰ اور بہترین اخلاق۔ پھر پوچھا گیا کہ کون سی چیز زیادہ تر جہنم میں لے جائے گی؟ فرمایا: ”منہ اور شرم گاہ“ (ترمذی)۔ حضرت عبداللہ بن عمرؓ سے روایت ہے کہ آپؐ نے فرمایا: ”مسلمانوں میں سے سب سے کامل مومن وہ ہے جس کے اخلاق سب سے اچھے ہیں۔“

خیر اور نیکی کا سرچشمہ اور بنیاد یہ ہے کہ آدمی عبادت اور استغانت (فریادِ طلبی) صرف اور صرف اللہ ہی کے لیے مخصوص کردے۔ چنانچہ بندے کو مختلف سے اپنا دل اسی طرح پھیر لیتا چاہیے کہ نہ ان سے کسی فائدے کی امید رکھے، اور نہ ان کی خاطر کوئی عمل کرے، بلکہ تمام توجہ اور رخِ اللہ تعالیٰ کی ذات کی طرف ہو۔ اپنی ہر مشکل، پریشانی، تنگِ دلتی اور خطرہ وغیرہ میں اسی کو پکارتا رہے، اور اس کی پسندیدہ چیزیں تیار کرتا رہے۔ جس نے یہ کام کر لیا تو اس کے انجام کا کیا کہنا! ● سب سے اچھا عمل: نیز آپؐ نے پوچھا ہے کہ فرائض کے بعد سب سے اچھا عمل کون سا ہے؟ تو مختلف لوگوں اور ان کی مصروفیات اور مشاغل کے لحاظ سے، سب کے لیے ایک ہی لگا بندھا جواب ناممکن ہے، لیکن جس چیز پر سب کا تقریباً اتفاق ہے، وہ یہ ہے کہ ہمیشہ اور ہر حال

میں اللہ تعالیٰ کے ذکر کا التراجم وہ بہترین مشغلہ ہے جس میں بندہ اپنے آپ کو مصروف رکھے۔ مسلم میں حضرت ابو ہریرہؓ کی حدیث اس کی اہمیت واضح کرتی ہے، آپؐ نے فرمایا: ”اللہ کا ذکر کرنے والے مرد اور عورتیں“۔ حضرت ابو الدرداءؓ سے روایت ہے کہ رسول اللہ صلی اللہ علیہ وسلم نے فرمایا: ”کیا میں تمھیں وہ عمل بتاؤں جو تمھارے سارے اعمال میں بہتر اور تمھارے مالک کی نگاہ میں پائیزہ تر ہے، اور تمھارے درجات کو تمام اعمال سے زیادہ بلند کرنے والا ہے، اور راہِ خدا میں سونا اور چاندی خروج کرنے سے بھی زیادہ اس میں تمھارے لیے خیر ہے، اور تمھارے لیے اس میں اس جہاد سے بھی زیادہ خیر ہے، جس میں تم اپنے دشمنوں کو موت کے گھاث اُتار دو، اور وہ تمھیں ذبح کریں اور شہید کریں؟“ صحابہؓ نے عرض کیا: ”ہاں، یا رسول اللہ! (ایسا قیمتی عمل) ضرور بتائیے۔ آپؐ نے فرمایا: ”وہ اللہ کا ذکر ہے“ (ابوداؤد، احمد، ترمذی، ابن ماجہ)

ذکر کا کم سے کم درجہ یہ ہے کہ بندہ معلم انسانیت کے ما ثور اذکار کی پابندی کرے، جیسے صح و شام کے اذکار، سوتے وقت، بیدار ہونے پر اور فرض نمازوں کے بعد والے اذکار وغیرہ۔ اسی طرح وہ اذکار اور دعا میں جو مختلف حالات و مواقع کے لیے وارد ہوئی ہیں، جیسے کھانے پینے یا گھر، مسجد اور قضاۓ حاجت کے لیے داخل ہوتے اور نلتے وقت کے اذکار۔ اسی طرح بارش ہونے اور بھلی چکنے اور اسی طرح کے دیگر مواقع پر مسنون دعاؤں کا اہتمام۔ اس سلسلے میں شب و روز کے وظائف کے عنوان کے تحت کتابیں موجود ہیں۔ پھر عمومی ذکر کا اہتمام بھی کرے۔ اور اس میں سب سے بہتر لا الہ الا اللہ ہے۔ بعض صورتوں میں سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ وَلَا حَوْلَ وَلَا قُوَّةَ إِلَّا بِاللَّهِ وَسَعْيٌ بِأَنْ يَسْعَى۔

یہ بھی ذہن میں رہنا چاہیے کہ اللہ سے قریب کرنے والی ہر چیز، جیسے علم سیکھنا، سکھانا یا امر بالمعروف اور نبی عن المنکر کا فریضہ انجام دینا، چاہے زبان سے ہو، عمل سے ہو، یا قلب میں اس کا خیال پیدا ہو..... وہ بھی اللہ کے ذکر میں شامل ہے۔ چنانچہ جو شخص ادا کی گئی فرائض کے بعد، علم نافع کی تلاش میں لگ جائے، یا کہیں بیٹھ کر ایسا علم سیکھئے اور سکھائے، تو یہ بھی بہترین ذکر میں شامل ہے۔ اس بنا پر اگر آپ غور کریں تو سب سے بہتر عمل کے سلسلے میں سلف کی باتوں میں آپ کو کوئی بڑا اختلاف نظر نہیں آئے گا۔

بندے کو اگر کسی معاملے کے متعلق اشتباہ ہو جائے تو اسے استخارہ کر لینا چاہیے، اس لیے کہ جو استخارہ کرے گا وہ کبھی نادم و پیشمان نہیں ہو گا۔ استخارہ اور دعا بکثرت کرنی چاہیے۔ یہی چیز ہر بھلائی کی کنجی ہے۔ اس بارے میں اسے جلدی کرتے ہوئے یہ نہیں کہنا چاہیے کہ میں نے بہت دعا میں کیس، مگر قبول نہیں ہو گیں۔ دعا کے سلسلے میں قبولیت کے اوقات پیش نظر رہنے چاہیں، جیسے رات کا آخری حضن، نماز کے بعد، اذان کے دوران اور بارش ہوتے وقت وغیرہ۔

● **وسائلِ رزق:** جہاں تک کسبِ حلال کے سب سے زیادہ نفع بخش ذرائع وسائل کا تعلق ہے، تو وہ ہیں: اللہ پر توکل، اس کے کافی اور رزق رسال ہونے پر پورا بھروسہ، اور اس کے متعلق اچھا گمان۔ چنانچہ رزق کی تلاش کرنے والے کو چاہیے کہ رزق کے معاملے میں اللہ کا سہارا تلاش کرے اور اسی سے مانگے۔ حدیث قدسی ہے: ”تم سب بھوکے ہو مگر جس کو میں کھاؤں، اس لیے تم مجھی سے رزق مانگو، میں تمھیں کھاؤں گا۔“ امام ترمذی نے حضرت انسؓ سے روایت نقل کی ہے کہ حضور صلی اللہ علیہ وسلم نے فرمایا: ”تمھیں ابین تمام ضرورتیں اور مرادیں اللہ سے مانگتی چاہیں، حتیٰ کہ اگر تمھارے جو تے کا تمہیں بھی نوٹ جائے، تو وہ بھی اپنے رب ہی سے مانگو، اس لیے کہ وہ نہ دینا چاہے تو کچھ میرمنہیں آسکتا۔“

اللہ تعالیٰ کا ارشاد ہے: وَسُئَلُوا اللَّهُ مِنْ فَضْلِهِ ط (النساء ۳۲:۳) ”اللہ سے اس کا فضل مانگو۔“ مزید ارشاد ہے: فَإِذَا قُضِيَتِ الصلوة فَاتَّهَرُوا فِي الْأَرْضِ وَابْتَغُوا مِنْ فَضْلِ اللَّهِ (الجمعہ ۱۰:۶۲) ”پھر جب نماز پوری ہو جائے تو زمین پر پھیل جاؤ اور اللہ کا فضل تلاش کرو۔“ یہ آیت اگرچہ نماز جمعہ کے بارے میں نازل ہوئی ہے مگر اس کا اطلاق تمام نمازوں پر ہوتا ہے۔ شاید اسی لیے آپؐ نے مسجد میں داخل ہوتے وقت اللہ ہم افتتح لی آبوا بزمحمدیتک اور نکلتے وقت اللہ ہم اینی آسٹلک من فضیلک وَرَحْمَتِک کی دعا میں پڑھنے کی تعلیم دی ہے۔

حضرت ابراہیمؑ نے رزق مانگو اور اس کی بندگی کرو اور اس کا شکر ادا کرو۔ ط (العنکبوت ۲۹:۱۷) ”اللہ سے رزق مانگو اور اس کی بندگی کرو اور اس کا شکر ادا کرو۔“

یہ امر (حکم) ہے اور امر واجب ہونے کا تقاضا کرتا ہے، لہذا اللہ تعالیٰ سے مدد مانگنا اور رزق کے معاملے میں اسی کا دامن تھامنا، بہت بڑا دینی اصول ہے۔ پھر چاہیے کہ مال کو پورے

استثنائے نفس کے ساتھ لے، تاکہ اس میں برکت واقع ہو، حرص و ہوس اور دل کی رغبت و شوق سے اسے نہیں لینا چاہیے۔ بندے کے ہاں مال کی حیثیت ایسی ہو جائے کہ اس کی ضرورت تو ہے، مگر دل میں اس کی کوئی جگہ نہیں، اور مال و دولت کے لیے دوڑ و ہوپ صرف اتنی اور اس حد تک ہوئی چاہیے، جیسی قضاۓ حاجت کے لیے ہوتی ہے۔ ترمذی کی ایک مرفوع حدیث میں رسول اللہ صلی اللہ علیہ وسلم نے ارشاد فرمایا: ”جس پر اس حال میں صبح آئی کہ دُنیا کا حصول ہی اس کا سب سے بڑا محظوظ تھا، تو اللہ اس کے معاملات کو پر اگندا کر دے گا، اور اس کے وسائل رزق کو منتشر کر دے گا، اور دُنیا میں سے اسے صرف اتنا ہی حصہ ملے گا، جو اس کی قسمت میں لکھا ہے، مگر جس پر صبح اس حال میں آئی کہ آخرت ہی اس کا سب سے بڑا محظوظ تھا، تو اللہ اس کے معاملات کو سنوار دے گا، اس کے دل میں استغنا اور بے نیازی پیدا کر دے گا، اور دُنیا بجور و رُسوہ کو راس کے قدموں میں آگرے گی۔“

ایک بزرگ کا قول ہے کہ تمہیں دُنیا میں سے حصہ پانے کی ضرورت تو ہے، مگر آخرت میں سے حصہ پانے کی تمہیں اس سے کہیں زیادہ ضرورت ہے، لہذا اگر تم نے آخرت کے حصے سے آغاز کیا، تو دُنیا کا حصہ تمہیں خود بخود مل کر رہے گا۔

جہاں تک صنعت و حرفت، تجارت و زراعت یا عمارت سازی اور رزق کے اس طرح کے دیگر وسائل و ذرائع میں سے کسی ایک کو دوسرے پر فویت دینے کا تعلق ہے، تو اس کا دار و مدار ہر آدمی کے طبعی میلان پر ہے۔ اس بارے میں کوئی لگانہ اصول و قاعدہ میرے علم میں نہیں ہے۔ لیکن اگر کوئی شخص ان میں سے کسی پیشے کو اختیار کرنا چاہے، تو اسے حضور صلی اللہ علیہ وسلم کے سکھائے ہوئے استخارہ پر عمل کرنا چاہیے۔ اس میں نقابلی بیان حد تک برکت ہے۔ اس کے بعد جو چیز اسے میر سے ہو جائے، اسے جھوڑ کر خواہ مخواہ بلا ضرورت کسی اور پیشے میں ثانگ نہ اڑائے، الایہ کہ اس میں کوئی شرعی قباحت ہو۔

● علمی کتب: جہاں تک علم کے حصول کے لیے مناسب کتابوں کا تعلق ہے تو یہ نہایت وسیع میدان ہے۔ اس کا دار و مدار کسی حد تک ان ممالک و علاقوں جات پر بھی ہے جہاں انسان پروان چڑھا ہے، اس لیے کہ بعض ممالک میں علوم و فنون اور اس کے ملک و مکتب فکر کی ایسی چیزیں میر ہوتی ہیں جو دوسرے ممالک میں میر نہیں ہوتیں۔ لیکن خیر و نیکی کی بنیاد یہ ہے کہ بندہ حضور صلی اللہ علیہ وسلم

علیہ وسلم سے متوارث علم کے حصول کے لیے اللہ تعالیٰ سے مدد طلب کرے، اس لیے کہ یہی وہ علم ہے جو علم کہلانے کا سزاوار ہے۔

انسان کو سب سے بڑھ کر حضور صلی اللہ علیہ وسلم کے اوامر و نواعی اور آپ کے کلام کے مقاصد اور حکمتوں کو سمجھنا چاہیے۔ اگر اس کا دل اس بات پر مطمئن ہو جائے کہ کسی بات کے سلسلے میں حضور کا یہی مطلب اور غرض تھی، تو اے اللہ کے اور بندوں کے ساتھ تعلق میں حتی الوع، اسے چھوڑ کر کسی اور بات پر عمل نہیں کرنا چاہیے۔ بندے کو کوشش کرنی چاہیے کہ اس کے پاس علم کے تمام ابواب کے متعلق حضور صلی اللہ علیہ وسلم سے متفقون بنیاد موجود ہو۔

اگر اختلاف کی وجہ سے کسی معاملے میں اسے شرح صدر حاصل نہ ہو، تو مسلم میں حضرت عائشہؓ کی روایت میں سکھائی گئی دعا کرے۔ رسول اللہ صلی اللہ علیہ وسلم جب رات کو نماز پڑھنے کے لیے انھا کرتے تو فرماتے: ”میرے اللہ! جبریل، میکايل اور اسرافیل کے رب، زمین و آسمان کے پیدا کرنے والے، کھلے چھپے کے جانتے والے، تو ہی اپنے بندوں کے اختلافات کے درمیان صحیح فیصلہ کر سکتا ہے، جس میں اختلاف ہے، تو حق کی طرف میری رہنمائی فرماتا، تو یہے چاہتا ہے سیدھا راستہ دھاتا ہے۔“ اللہ تعالیٰ نے خود بھی حدیث قدی میں فرمایا ہے: ”میرے بندوں، تم سب گمراہ کر دو راہ ہو، مگر جسے میں ہدایت دوں، لہذا مجھ ہی سے رہنمائی طلب کرو، میں تمھیں راہ دکھاؤں گا۔“

کتابوں میں بخاری سے زیادہ منفرد کوئی اور کتاب نہیں ہے، لیکن اس کے باوجود یہ نہیں کہا جاسکتا کہ علم کے تمام اصول و مبادی اس میں آگئے ہیں۔ علم کے مختلف ابواب اور فروع میں تحریک خواہش رکھنے والا شخص اپنا پورا مقصد صرف اسی کتاب پر انحصار کر کے حاصل نہیں کر سکتا۔ اس لیے کہ دیگر احادیث اور ان معاملات کے بارے میں اہل علم و فرقے کے اقوال و آراء کا جانا بھی ضروری ہے، جن کا علم ان حضرات ہی کے ساتھ مخصوص ہے۔ تاہم، جس شخص کو تو بصیرت سے محروم رکھا گیا ہے، کتب کی بہتات، اس کی سرگردانی اور گمراہی میں اضافہ ہی کرے گی، جیسا کہ آس حضور نے حضرت ابو عبیدہ انصاریؓ سے فرمایا تھا: ”کیا یہود و نصاریٰ کے پاس تورات و انجیل موجود نہیں ہے؟ انہوں (تورات و انجیل) نے انھیں کیا فائدہ پہنچایا؟“۔ (وصیت صغری)